
Ardhanarishvara Stuti

——
अर्धनारीश्वरस्तुतिः

——
Document Information



Text title : Ardhanarishvara Stuti
File name : ardhanArIshvarastutiH.itx
Category : shiva, devii, stuti, devI
Location : doc_shiva
Proofread by : Aruna Narayanan
Latest update : December 25, 2023
Send corrections to : Sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 25, 2023

sanskritdocuments.org



ಅರ್ಧನಾರೀಶ್ವರಸ್ತುತಿಃ



.. ಶ್ರೀಃ ..

ವಂದೇಮಹ್ಯಮಲಮಯೂಖಮೌಲಿರತ್ನಂ
ದೇವಸ್ಯ ಪ್ರಕಟಿತಸರ್ವಮಂಗಲಾಖ್ಯಂ .
ಅನ್ಯೋನ್ಯಂ ಸದೃಶಮಹೀನಕಂಕಣಾಂಕಂ
ದೇಹಾರ್ಧದ್ವಿತಯಮುಮಾರ್ಧರುದ್ಧಮೂರ್ತೇಃ .. 1..
ತದ್ವಂದ್ವೇ ಗಿರಿಪತಿಪುತ್ರೀಕಾರ್ಧಮಿಶ್ರಂ
ಶೈಕಂಠಂ ವಪುರಪುನರ್ಭವಾಯ ಯತ್ರ .
ವಕ್ತ್ರೇಂದೋರ್ಘಟಯತಿ ಖಂಡಿತಸ್ಯ ದೇವ್ಯಾ
ಸಾಧಮ್ಯಂ ಮುಕುಟಗತೋ ಮೃಗಾಂಕಖಂಡಃ .. 2..
ಏಕತ್ರ ಸ್ಫಟಿಕಶಿಲಾಮಲಂ ಯದರ್ಧೇ
ಪ್ರತ್ಯಗ್ರದ್ರುತಕನಕೋಜ್ವಲಂ ಪರತ್ರ .
ಬಾಲಾರ್ಕದ್ಯುತಿಭರಪಿಂಜರೈಕಭಾಗ-
ಪ್ರಾಲೇಯಕ್ಷಿತಿಧರಶೃಂಗಭಂಗಿಮೇತಿ .. 3..
ಯತ್ರೈಕಂ ಚಕಿತಕುರಂಗಭಂಗಿ ಚಕ್ಷುಃ
ಪ್ರೋನ್ಮೀಲತುಚಕಲಶೋಪಶೋಭಿ ವಕ್ಷಃ .
ಮಧ್ಯಂ ಚ ಋಶಿಮಸಮೇತಮುತ್ತಮಾಂಗಂ
ಭೃಂಗಾಲೀರುಚಿಕಚಸಂಚಯಾಂಚಿತಂ ಚ .. 4..
ಸ್ವಾಭೋಗಂ ಘನನಿಬಿಡಂ ನಿತಂಬಬಿಂಬಂ
ಪಾದೋಽಪಿ ಸ್ಫುಟಮಣಿನೂಪುರಾಭಿರಾಮಃ .
ಆಲೋಕ್ಯ ಕ್ಷಣಮಿತಿ ನಂದಿನೋಽಪ್ಯಕಸ್ಮಾ-
ದಾಶ್ಚರ್ಯಂ ಪರಮುದಭೂದಭೂತಪೂರ್ವಂ .. 5..
ಯತ್ರಾರ್ಧಂ ಘಟಯತಿ ಭೂರಿಭೂತಿಶುಭ್ರಂ
ಚಂದ್ರಾಂಶುಚ್ಛುರಿತಕುಬೇರಶೈಲಶೋಭಾಂ .
ಅರ್ಧಂ ಚ ಪ್ರಣಿಹಿತಕುಂಕುಮಾಂಗರಾಗಂ
ಪರ್ಯಸ್ತಾರುಣರುಚಿಕಾಂಚನಾದ್ರಿಮುದ್ರಾಂ .. 6..
ಯತ್ರಾಂತಿಂ ದಧದಪಿ ಕಾಂಚನಾಭಿರಾಮಾಂ

ಪ್ರೋನ್ಮೀಲದ್ಭುಜಗಶುಭಾಂಗದೋಪಗೂಢಂ .
 ಬಿಭ್ರಾಣಂ ಮುಕುಟಮುಪೋಢಚಾರುಚಂದ್ರಂ
 ಸಂಧತ್ತೇ ಸಪದಿ ಪರಸ್ವರೋಪಮಾನಂ .. 7..
 ಆಶ್ಚರ್ಯಂ ತವ ದಯಿತೇ ಹಿತಂ ವಿಧಾತುಂ
 ಪ್ರಾಗಲ್ಭ್ಯಂ ಕಿಮಪಿ ಭವೋಪತಾಪಭಾಜಾಂ .
 ಅನ್ಯೋನ್ಯಂ ಗತಮಿತಿ ವಾಕ್ಯಮೇಕವಕ್ತ-
 ಪ್ರೋದ್ಧಿನ್ನಂ ಘಟಯತಿ ಯತ್ರ ಸಾಮರಸ್ಯಂ .. 8..
 ಪ್ರತ್ಯಂಗಂ ಘನಪರಿರಂಭತಃ ಪ್ರಕಂಪಂ
 ವಾಮಾರ್ಧಂ ಭುಜಗಭಯಾದಿವೈತಿ ಯತ್ರ .
 ಯತ್ರಾಪಿ ಸ್ಫುಟಪುಲಕಂ ಚಕಾಸ್ತಿ ಶೀತ-
 ಸ್ವಃಸಿಂಧುಸ್ಸಪಿತತಯೇವ ದಕ್ಷಿಣಾರ್ಧಂ .. 9..
 ಏಕತ್ರ ಸ್ಫುರತಿ ಭುಜಂಗಭೋಗಭಂಗಿ-
 ನೀಲೇಂದೀವರದಲಮಾಲಿಕಾ ಪರತ್ರ .
 ಏಕತ್ರ ಪ್ರಥಯತಿ ಭಾಸ್ಮನೋಽಙ್ಗರಾಗಃ
 ಶುಭ್ರತ್ವಂ ಮಲಯಜರಂಜನಂ ಪರತ್ರ .. 10..
 ಏಕತ್ರಾರ್ಪಯತಿ ವಿಷಂ ಗಲಸ್ಯ ಕಾಷ್ಣ್ಯಂ
 ಕಸ್ತೂರೀಕೃತಮಪಿ ಪುಂಡ್ರಕಂ ಪರತ್ರ .
 ಏಕತ್ರ ದ್ಯುತಿರಮಲಾಸ್ಥಿಮಾಲಿಕಾನಾ-
 ಮನ್ಯತ್ರ ಪ್ರಸರತಿ ಮೌಕ್ತಿಕಾವಲೀನಾಂ .. 11..
 ಏಕತ್ರ ಸ್ತುತರುಧಿರಾ ಕರೀಂದ್ರಕೃತ್ತಿಃ
 ಕೌಸುಂಭಂ ವಸನಮನಶ್ಚರಂ ಪರತ್ರ .
 ಇತ್ಯಾದೀನ್ಯಪಿ ಹಿ ಪರಸ್ಪರಂ ವಿರುದ್ಧಾ-
 ನೈಕತ್ವಂ ದಧತಿ ವಿಚಿತ್ರಧಾಮ್ನಿ ಯತ್ರ .. 12..
 ದಂತಾನಾಂ ಸಿತಿಮನಿ ಕಜ್ಜಲಪ್ರಯುಕ್ತೇ
 ಮಾಲಿನ್ಯೇಽಪ್ಯಲಿಕವಿಲೋಚನಸ್ಯ ಯತ್ರ .
 ರಕ್ತತ್ವೇ ಕರಚರಣಾಧರಸ್ಯ ಚಾನ್ಯೋ
 ನಾನ್ಯೋನ್ಯಂ ಸಮಜನಿ ನೂತನೋ ವಿಶೇಷಃ .. 13..
 ಕಂಠಸ್ಯ ಭ್ರಮರನಿಭಾ ವಿಭಾರ್ಧಭಾಗಂ
 ಮುಕ್ತಾ ಕಿಂ ಸ್ಥಿತಿಮಕರೋಚ್ಚಿರೋರುಹಾರ್ಧೇ .
 ಅರ್ಧಂ ವಾ ಕನಕಸದೃಗ್ಗುಚಿಃ ಕಚಾನಾಂ
 ಸಂತ್ಯಜ್ಯ ನ್ಯವಿಶತ ಕಿಂ ಗಲೈಕದೇಶೇ .. 14..
 ಸೌವರ್ಣಃ ಕರಕಮಲೇ ಯಥೈವ ವಾಮೇ

ಸವ್ಯೇನಪಿ ಧ್ರುವಮಭವತ್ತಥೈವ ಕುಂಭಃ .
 ಕ್ರೀಡೈಕಪ್ರಸೃತಮತಿರ್ವಿಭುರ್ಬಿಭರ್ತಿಃ
 ಸ್ವಾಚ್ಛಂದ್ಯಾದುರಸಿ ತಮೇವ ನೂನಮೇನಂ .. 15..
 ಯತ್ರಾಸೀಜ್ಜಗದಖಿಲಂ ಯುಗಾವಸಾನೇ
 ಪೂರ್ಣತ್ವಂ ಯದುಚಿತಮತ್ರ ಮಧ್ಯಭಾಗೇ .
 ಸಂರಂಭಾದ್ಗಲಿತಮದಸ್ತದೇವ ನೂನಂ
 ವಿಶ್ರಾಂತಂ ಘನಕಠಿನೇ ನಿತಂಬಬಿಂಬೇ .. 16..
 ಇತ್ಯಾದೀನ್ವವಿದಧುರೇವ ಯತ್ರ ತಾವ-
 ತ್ಸಂಕಲ್ಪಾನ್ವಥಮಸಮಾಗಮೇ ಗಣೇಂದ್ರಾಃ .
 ಯಾವತ್ಸ ಪ್ರಣತಿವಿಧೌ ಪದಾರವಿಂದಂ
 ಭೃಂಗೀಶಃ ಪರಿಹರತಿ ಸ್ಮ ನಾಂಬಿಕಾಯಾಃ .. 17..
 ಕಿಮಯಂ ಶಿವಃ ಕಿಮು ಶಿವಾಥ ಶಿವಾ-
 ವಿತಿ ಯತ್ರ ವಂದನವಿಧೌ ಭವತಿ .
 ಅವಿಭಾವ್ಯಮೇವ ವಚನಂ ವಿದುಷಾ-
 ಮವಿಭಾವ್ಯಮೇವ ವಚನಂ ವಿದುಷಾಂ .. 18..
 ಏಕಃ ಸ್ತನಃ ಸಮುಚಿತೋನ್ನತಿರೇಕಮಕ್ಷಿ
 ಲಕ್ಷ್ಯಾಂಜನಂ ತನುರಪಿ ಕ್ರಶಿಮಾನ್ವಿತೇತಿ .
 ಲಿಂಗೈಸ್ತಿಭಿರ್ವ್ಯವಸಿತೇ ಸವಿಭಕ್ತಿಕೇನಪಿ
 ಯತ್ರಾವ್ಯಯತ್ವಮವಿಖಂಡಿತಮೇವ ಭಾತಿ .. 19..
 ಯತ್ರ ಧ್ರುವಂ ಹೃದಯ ಏವ ಯದೈಕ್ಯಮಾಸೀ-
 ದ್ವಾಕ್ಶಾಯಯೋರಪಿ ಪುನಃ ಪತಿತಂ ತದೇವ .
 ಯಸ್ಮಾತ್ಸತಾಂ ಹೃದಿ ಯದೇವ ತದೇವ ವಾಚಿ
 ಯಚ್ಛೈವ ವಾಚಿ ಕರಣೇನಪ್ಯುಚಿತಂ ತದೇವ .. 20..
 ಕಾಂತೇ ಶಿವೇ ತ್ವಯಿ ವಿರೂಢಮಿದಂ ಮನಶ್ಚ
 ಮೂರ್ತಿಶ್ಚ ಮೇ ಹೃದಯಸಮ್ಮದದಾಯಿನೀತಿ .
 ಅನ್ನೋನ್ಯಮಭ್ಯಭಿಹಿತಂ ವಿತನೋತಿ ಯತ್ರ
 ಸಾಧಾರಣಸ್ಮಿತಮನೋರಮತಾಂ ಮುಖಸ್ಯ .. 21..
 ಉದ್ಯನ್ನಿರುತ್ತರಪರಸ್ಪರಸಾಮರಸ್ಯ-
 ಸಂಭಾವನವ್ಯಸನಿನೋರನವದ್ಯಹೃದ್ಯಂ .
 ಅದ್ವೈತಮುತ್ತಮಚಮತ್ಕೃತಿಸಾಧನಂ ತ-
 ದ್ಯುಷ್ಮಾಕಮಸ್ತು ಶಿವಯೋಃ ಶಿವಯೋಜನಾಯ .. 22..
 ಲಕ್ಷ್ಯಾಣ್ಯಲಕ್ಷ್ಯಾಣ್ಯಪರತ್ರ ಯತ್ರ

ವಿಲಕ್ಷಣಾನೈವ ಹಿ ಲಕ್ಷಣಾನಿ

ನಾಹಿತ್ಯಮತ್ಯದ್ಭುತಮೀಶಯೋಸ್ತ-

ನ್ನ ಕಸ್ಯ ರೋಮಾಂಚಮುದಂಚಯೇತ .. 23..

ಜೂಟಾಹೇರ್ಮುಕುಟೇಂದ್ರನೀಲರುಚಿಭಿಃ ಶ್ಯಾಮಂ ದಧತ್ಯೂರ್ವ್ವಗಂ


ಭಾಗಂ ವಹ್ನಿಶಿಖಾಪಿಶಂಗಮಧರಂ ಮಧ್ಯೇ ಸುಧಾಚ್ಚಚ್ಚವಿಃ .

ಧತ್ತೇ ಶಕ್ರಧನುಃಶ್ರಿಯಂ ಪ್ರತಿಮಿತಾ ಯತ್ರೇಂದುಲೇಖಾನ್ಯಜು-


ಯುಷ್ಮಾಕಂ ಸ ಪಯೋಧರೋ ಭಗವತೋ ಹರ್ಷಾಮೃತಂ ವರ್ಷತು .. 24..

ಇತ್ಯರ್ಧನಾರೀಶ್ವರಸ್ತುತಿಃ ಸಂಪೂರ್ಣಾ ..

Proofread by Aruna Narayanan

——
Ardhanarishvara Stuti

pdf was typeset on December 25, 2023

——
Please send corrections to sanskrit@cheerful.com

